

నేనెవణి

శ్రీ తూరికాబూషణి

సాయంకాలం 5 గంటలదాకా పని చేసి అలసిఉంది ప్రాణి. ఆత్మ రాముడు ఆహారంకోసం, విశ్రాంతికోసం, ముఖ్యంగా నిద్రకోసం ఆ రాట పడు తున్నాడు.

ఒక రోజుకు మరొక రోజుకు ఆవగించిత అయినా భేదంలేకుండా నిత్యమూ ఒకేరకమైన పని చేస్తూఉండే నాబోటి మానవుడికి సాయంకాలం కాగానే కేవలం నిద్రమీదనే ధ్యానమంతా మగ్నమై ఉంటుంది.

ఇంతటి ఆరోజు జరిగిన సంఘటనను నా నిద్రకు ఏలాంటి సంబంధమూ లేదు.

అయినవరంలో ఉన్న మిత్రునివద్దనుంచి వీలైనా మంచి పుస్తకం తీసుకువెళ్ళవచ్చుననే ఆశాభావం నిస్సారంగా ఉన్న నా సరాలలో కొంత ఉత్సాహం పోసింది.

ఈ అయినవరం ఎక్కడిదని ఎవరైనా ప్రశ్నించవచ్చు. దీనికి ప్రపంచంలో ప్రఖ్యాతి లేకపోయినా, మద్రాసులో పని చేసేవారు నివసించడానికి అనువైన ప్రదేశం మాత్రం అను. ఇది మద్రాసు - తిరువళ్ళూరు రైలుమార్గంమీద ఉన్న విల్లివాకమ్ స్టేషన్ కు దాదాపు ఒక మైలు దూరంలో ఉంది. మద్రాసునుండి విల్లివాకమ్ పోయే బస్సులు అయినవరంమీదగానే వెడతాయి. అయినవరంగురించిన ప్రస్తావన ఇంతటితో సరిపెట్టడం ఉచితం.

బస్సుమీద అయినవరం చేరుకుని, మిత్రుని గృహంలో కొంతసేపు గడిపాను. పల్లెటూరి వాతావరణంలో గడియారం అపకృతి కల్పిస్తుంది. తీరా ఎనిమిదిన్నర గంటలు దాటినతరువాతకాని బయలుదేరాలనే వైపు పుట్టిందికాదు. ఆయనవద్ద సెలవు తీసుకుని, ఆయన ఇచ్చిన పుస్తకాలు భద్రంగా చంక పెట్టుకుని బయలుదేరాను.

తిరిగి విల్లివాకమ్ పోయే బస్ మీద ఉారు చేరుకుని, అక్కడినుంచి కాలివడకనే స్టేషన్ కి వెళ్ళాను.

వెన్నెల పువ్వు పువ్వులా ఉంది. స్టేషన్ ప్రాంగణంలో పోలీసులారి ఒకటి ఉంది. దానిలో కూర్చున్న వ్యక్తుల ఆకారాలు బయటికి అస్పష్టంగా గోచరిస్తున్నాయి.

స్టేషన్ లో ప్రవేశించేసరికి 9 దాటింది. 8-10 కి వెంట్రలోలో బయలుదేరే లోకల్ బండి అప్పుడే విల్లివాకమ్ విడిచి వెళ్ళింది. ఇక 9-50 కి విల్లివాకమ్ చేరుకునే వెంతుకురు పానెంజరుతప్ప ఆంత్తూరు చేరుకొనడానికి నాకు మార్గాంతరం లేదు. అంబత్తూరు ఆవడికి ఈవల్లీస్టేషన్. అక్కడే నా నివాసం.

మాడవతిరగతి ప్రయాణీకుల సౌకర్యార్థం గైల్వేవారు అమర్చిఉంచిన బెంచీ మీద కిరినాన్ని చేరవేసి, ఆలోచనలో పడ్డాను.

కడుపులో ఆకలి. తినడానికైతే స్టేషన్ లో ఏమీ దొరకదు. నన్ను మామూనే స్టేషన్ దుకాణదారుడు తిలుపులు మానే ప్రయత్నంలో పడ్డాడు. ఇక ఆలోచించడంకన్న చేయగలిగిన పని మరొకటి లేదు.

స్టేషన్ లో జనసంచారం తక్కువగా ఉంది. చల్లనిగాలి వీస్తోంది. తెలియకుండానే మెదడును నిద్ర ఆవహిస్తోంది.

స్టేషన్ ద్వారానికి అభిముఖంగా ఉన్న బల్బుచివర కూర్చునిఉన్నాను. మరి కొలది సేపటికే ఇరువురు వ్యక్తులు లోపలికి వచ్చారు. నేను కూర్చున్న బల్బుమీదనే నాకు కొంచెం దూరంగా ఒక వ్యక్తి, నాకు ఎదురుగా ఉన్న బల్బుమీద రెండవ వ్యక్తి కూర్చున్నారు.

ఎదురుగా కూర్చున్న వ్యక్తి ఒక్క నిమిషం తటపటాయించి, కొంచెం ముందుకు తూరి "ఏమండీ, మీరు తెలుగువాళ్ళలా ఉన్నారే" అన్నాడు.

నేను తెలుగువాణ్ణి. తెలుగువాడిలా ఉండక మరొకవిధంగా ఎలా ఉంటాను? నవ్వు వచ్చింది.

"అవును, నేను ఆంధ్రుణ్ణి" అన్నాను.

"నేను అలాగే అనుకున్నానులేండి" అన్నాడు ఆ వ్యక్తి మార్గంగా. ఇతరుల మార్గత్వాన్ని కూడా సహించా, సోది చెబుతూ కాలం గడిపే స్థితిలో ఆవస్తుడు లేకపోవడంచేత కొంచెం చిరాకు కలిగింది. అయినా, ఆ వ్యక్తి మొదటి ప్రశ్నకు గమ్యస్థానం ఏమైఉంటుందో తెలుసుకోవాలనే కుతూహలం కూడా రవంత కలిగింది.

నీరసంగా చిరునవ్వు నవ్వి ఉరుకున్నాను.

ఆ వ్యక్తిముఖంలో కొంత ఆసక్తి పొడచూసింది.

"మీది ఏ జిల్లా అండీ" అని ప్రశ్నించాడు.

ఆంధ్రుణ్ణి అయనతరువాత ఒక జిల్లాకు చెందిఉండడమకూడా తప్పదు. దానిపేరు చెప్పడానికి అభ్యంతరమూ లేదు.

"కూర్చు గోదావరి."

"ఏం ఇలా వచ్చారు?" అని తరువాతి ప్రశ్న.

జాతి, జిల్లా తెలుసుకొనడం ముగిసింది. తూర్పు గోదావరికి చెందినవాడు మద్రాసుకు సమీపంగా ఉండవలసిన ఆవసరం ఏమిటి? ఏదో ఒక విశేషం ఉండాలి. దానిని తెలుసుకొనడానికి ప్రయత్నించడం సహజం. ప్రయత్నించకుండా ఉండడం మానవప్రకృతికే విరుద్ధం. అందుచేత అతని దృష్ట్యా అది చాల సబబైన ప్రశ్న కావచ్చు.

కాని, రోజంతా నడివంచి పనిచేసి అలసిఉన్న నాకు మాత్రం ఆ ప్రశ్న పూర్తిగా చిరాకు పుట్టించింది. ఇది ఇతరుల వ్యవహారాలలో అనవసరమైనపోకల్యం. సభ్యతకే విరుద్ధం.

మొదటి ప్రశ్నకు-ఆంధ్రు లో నూ ఒక్క అపరిచితవ్యక్తి అసభ్యతకు-సహృదయంతో సమాధానం చెప్పడం ఎంతకష్టమో, కొన్ని ప్రశ్నలకు వెంటవెంటనే సదుత్తరాలు ఇచ్చి మరొక ప్రశ్నకు సమాధానం చెప్పకుండా ఉండడంకూడా అంతే కష్టం.

"అయినవరం పని ఉండి వచ్చాను" అన్నాను ముక్తసరిగా-అతనిని ఇంక వదిలించుకునే ప్రయత్నంలో.

"అలాగాండీ" అంటూ ఆ వ్యక్తి సంభాషణ ఇంగ్లీషులో సాగించడం ప్రారంభించాడు.

"మీరు సోవియెట్ లీటరేచర్ చదువు తున్నట్లు ఉన్నారే?"

మిత్రునివద్ద తీసుకున్న పుస్తకాలలో మొదట వాల్ పోల్ చదవడం మంచిదా, లేక జార్జి ఎలియట్ నే చదువుదామా అని

లోలో వ తర్కించుకుంటున్న నాకు చేతిలో సోవియెట్ లిటరేచర్ ఉన్న సంగతి జ్ఞాపకమే లేదు. పుస్తకాలనైపు దృష్టి సారించాను. సోవియెట్ లిటరేచర్ కూడా ఉంది.

ప్రశ్నల పరంపర పుస్తకాలమీదకు మళ్ళయితో నా చిరాకు అదృశ్యమైంది. ఈ వ్యక్తి పుస్తకాలరాయుడు కావచ్చు. ఏదైనా పుస్తకం తీసుకుని, ఫుటలు తిరగేస్తూ కాలాన్ని చంపుదామనుకుంటున్నాడేమో? వచ్చేసాయ్యోవ్లాని ప్రశ్నలతో చంపకుండా అడిగి పుస్తకం తీసుకో కూడదా అనుకున్నాను.

“అవు”నని సమాధానం చెప్పాను. ఆతని ముఖంలో కొంత తీవ్రభావం గోచరించింది. ప్రశ్నలుకూడా మొదటి లాగా నసగకుండా దృఢమైన స్వరంతో వేయడం ప్రారంభించాడు.

“మీకు సోవియెట్ పుస్తకాలంటే అభిమానం కాబోలు” అంటూ ఒక చిరునవ్వు విసిరాడు.

ఇది వాస్తవంగా ఉత్సాహం కలిగించే విషయం. సోవియెట్ సాహిత్యంలోని

కొత్తపోకడలు తెలుసుకోవాలనే ఆసక్తి నాకు చాల కాలంగా ఉన్నదే. సోవియెట్ సాహిత్యం ద్వారా సోవియెట్ ప్రజల నవసమాజనిర్మాణదీక్షను, మానవ జాతిశ్రేయస్సుకై ఆకంఠితమైన విశ్వాసంతో ఎంతటి కష్టనష్టాలనైనా సహించి వారు చేస్తున్న కృషిని కొంతవరకు అవగతం చేసుకున్నాను.

“అవును. సోవియెట్ పత్రికలు, నవలలు విడవకుండా చదువుతాను” అని చెప్పాను. నిజానికి నేను చదివే ఇతర పుస్తకాలుకూడా లేకపోలేదు.

“ఆంధ్రదేశంలో కమ్యూనిస్టులు ఎక్కువ కాదండీ?”

సోవియెట్ సాహిత్యానికి, ఆంధ్రలో కమ్యూనిస్టులు ఎక్కువగా ఉండడానికి సంబంధము లేదు. మానవమనస్తత్వం విచిత్రమైనది. ఆంధ్రదేశంలో ఎక్కువమంది సోవియెట్ సాహిత్యం చదివి, తిరిగి వారిలో ఎక్కువమంది కమ్యూనిస్టులు కావాలి. ఇది ఆంధ్రదేశంలో మాత్రమే ఎందుకు సంభవం కావాలి?


అయినా, ఎందుకు ఉండేకం తెచ్చుకోవాలి? అందువల్ల తాపీగా చెప్పాను. “ఆ. ఎక్కువే అనుకుంటే ఇబ్బంది ఉండకపోవచ్చు. ప్రజలకు తినడానికి తిండి, కట్టడానికి బట్ట, ఉండడానికి ఇల్లు లేని కటిక దరిద్రకాలం ఉన్నంతవరకు కమ్యూనిస్టులు ఉంటారు.”

ఆ వ్యక్తిలో కొంత చలనం కనుపించింది. ప్రాయశః ఈ రకమైన అభిప్రాయం అతనికి కటువుగా తోచిఉండవచ్చు. చాలమందికి వాస్తవం ఎప్పుడూ కటువుగానే ఉంటుంది. కంగారు పడినట్లు ఉన్నాడు.

“కమ్యూనిస్టులంటే మీ అభిప్రాయమేమిటండీ?” అని అడిగాడు.

కమ్యూనిస్టులంటే నాకు అభిప్రాయాలు ఎందుకు ఉండాలి? నేనంటే కమ్యూనిస్టుల అభిప్రాయం ఏమిటి? ఈ కమ్యూనిస్టులనే జాతివారికి అసలు నావంటి వ్యక్తి ఒకడు ఉన్నాడనే సంగతే తెలియకపోవచ్చు. కొందరు వ్యక్తుల ఉనికిని మనం గుర్తించి

(26-వ పేజీ చూడండి)



నే నెవణ్ణి

(15-వ పేజీ తరువాయి)

తీరతాము. కొందరిని గుర్తించినట్లు కనపడతాము. కాని, మరికొందరు తాముకూడా ప్రపంచంలోనే ఉన్నట్లు పడేపడే చెప్పకుంటూ బాధించకపోతే ఇతరులు ఎవరూ గుర్తించలేరు. నేనుకూడా అలాంటి వర్రానికి చెందినట్లు నాకు చాలకాలంగా భయం ఉంది.

ఇంతకీ కమ్యూనిస్టుల విషయంలో నా క్రేజీ అభిప్రాయాలు లేకపోలేదు. కాని, వాటికి ఒకనిర్ణయమైన స్వరూపం అంటూ ఏమీ లేదు. నేను కమ్యూనిస్టునా? నా సిద్ధాంతాలు ఏమిటి? అని నిత్యమా తర్కించుకుంటూ ఒక నిర్ణయానికి రాలేక, వచ్చినా గుర్తించడానికి దమ్ములు లేక ఆయోమయ అగమ్యుష్టితిలో పారాదూతున్న నేను ఇదమిత్ర మని నా అభిప్రాయాలను మరొకరికి ఎలా వివరించి చెప్పగలను?

అయినా, ఆ వ్యక్తికమ్యూనిజమ్ అన్నా, కమ్యూనిస్టులన్నా, సోవియట్ సాహిత్యం అన్నా తిగని శ్రద్ధ చూపుతున్నాడు. కనుక ఇదేవో తేల్చుకోవడం మంచి దనుకున్నాను.

అదే అభిప్రాయంతో "కమ్యూనిస్టులంటే ఎవరూ? మానవుని పరిస్థితి చక్కపడాలనీ, ఒక మానవుడు మరొక మానవుని భక్షించకుండా ఉండే రకమైన సామాజికవ్యవస్థ ఏర్పడాలనీ మనం అంతా కొరకొనడం లేదా? అంతవరకు మీరు, నేనుకూడా కమ్యూనిస్టులమే ఏమో?" అన్నాను.

ఆ వ్యక్తి ఆకస్మికంగా లేచి నిలబడ్డాడు. నా దగ్గరికి వచ్చాడు. నా బల్లమీదనే అంత వరకు మానంగా కూర్చున్న అతని అనుయాయి, అగ్రవృత్తిభ్రాత సద్యుకుడు నా దగ్గరగా జరిగాడు.

రాకడ చూచాను. అయినా ఇంకా కొంత మసకమసకగానే ఉంది. జేబులోంచి సిగరెట్లు పెట్టె తీసి అందించాను. ఆక్కణ్ణేదన్నాడు. సిగరెట్టుతీసి ముట్టించాను.

ఆ వ్యక్తి నా ముఖం దగ్గర తన ముఖం పెట్టి తగ్గుస్తాయిలో "మీరు నల్లగొండ, సూర్యాపేట ఎప్పుడైనా వెళ్లారా" అని ప్రశ్నించాడు.

అప్పటికి కొంచెం అర్థమయింది. ఇది పోలీసువారికి సంబంధించిన అవరాధ పరిశోధన పద్ధతి కావచ్చు అనుకున్నాను. ఆంధ్రుడు. చేతిలో సోవియట్ పుస్తకాలు. నీరసంగా, ఎర్రటికళ్లతో ఉన్నాడు యువకుడు. చదువుకున్నట్టాడిలా

ఉన్నాడు. ఇక కమ్యూనిస్టు కాడని ఎలా అనుకోవడం? తేతాలు పుచ్చుకుంటూ ఊరికే కూర్చోడం న్యాయంకాదు. కమ్యూనిస్టే అయితే సరేసరి-బహుమానం ప్రమాదకూడా లభించవచ్చు. కాదా, నిర్భాగ్యుడు ఎవరైనా వారికి అవసరంలేదు.

"వళ్ళలే" దన్నాను సూటిగా చూస్తూ. నిజానికి నల్లగొండ, సూర్యాపేట వెళ్ళలేదు కాని, హైదరాబాదులో అయిదేళ్లు గడిపాను.

"మీరు పార్టీలో సభ్యులా? చెప్పండి సార్, పరవాలేదు" అంటూ, స్వరం మరి కొంత తగ్గించి "నేనూ, ఆయనా (నాపక్క కూర్చున్న మహనీయుడు) కూడా పార్టీలో సభ్యులమే" అన్నాడు.

ఇంకేమి? సరిపోయింది. పోలీసులు తప్ప ఇంత చాకచక్యం ప్రదర్శించేవారు మరొకరు ఉండరు.

"కా"దన్నాను. "చెప్పండి సార్, మనమంతా ఒకటే," అని ధైర్యం చెప్పాడు.

ఇంక ఈ వ్యవహారం ఇంతటితో ముగించడం మంచిదనుకున్నాను.

"మితో రెండుమాటలు చెబుతాను వినండి. మొదటిది నేను గత మాజెళ్ళుగా మద్రాసులో ఉంటున్నాను. పత్రికారచయితగా పాట్లపోసుకుంటున్నాను. ప్రస్తుతం - పత్రికలో పనిచేస్తున్నాను.

"ఇక రెండవది. నాకు ఏ పార్టీతోను సంబంధం లేదు. పార్టీతో సంబంధం ఉండి, నిజంగా అండర్ గ్రౌండ్ లో ఉన్న ఏకమ్యూనిస్టుకాని తాను కమ్యూనిస్టుననీ, నల్లగొండ, సూర్యాపేటలనుంచి వచ్చాననీ మితో కాని, మరెవరితోకాని చెప్పడు. ఇంతకీ - మీరు ఎవరో, ఎక్కడ ఉంటున్నారో, ఏమి చేస్తున్నారో చెప్పారకాదు. చెబుతారా?" అని అడిగాను కొంచెం కటువుగా.

"మీరు సబ్ ఎడిటర్ గా పనిచేస్తున్నారా, సార్?" అని కొంచెం తెచ్చబోతూ ప్రశ్నించాడా వ్యక్తి.

"అవును-పత్రికలో. మీరు పోలీసులేనా? మీ స్టేషన్ ఎక్కడ? నేను కూడా వస్తాను. మీ ఆఫీసర్ ఎవరైనా ఉంటే ఒక్కసారి మాట్లాడతాను" అన్నాను.

ఆ ఇద్దరు వెంట వెంటనే ముఖాలు చూసుకున్నారు.

ఆ వ్యక్తి కొంచెం కంగారుపడ్డాడు. "అప్పే మేము పోలీసులం కాము. మీ విషయంలో కొంచెం పారపడ్డం. తమిళం చండి సార్" అంటూ సెమ్మదిగా చెనక్కత్తి తగ్గి "బోదామా" అని నా పక్క-ఆసామీని తమిళంలో హెచ్చరించాడు.

ఆ ఇద్దరు ఇక నా మాట లేవీ వివకుండా స్టేషన్ దాటి బయటికి వెళ్ళిపోయారు.

సరిగా సమ్మంట్లో వారికి ఎదురుగా వస్తున్న ఒక రైల్వే ఉద్యోగి "గుడ్ నైట్, ఇన్ స్పెక్టర్" అని సంబోధించడము, ఆ అపరిచిత వ్యక్తి "గుడ్ నైట్" అని బదులు చెప్పడము విన్నాను.

అంతలో బెంగుళూరు పొసెంజరు వస్తూన్న సవ్యడి అయింది. ఆ ఇద్దరు పోలీసుల టిపిడకే వెడితారో లేదో చూచే భాగ్యం లేకుండా రైలుదగ్గరికి పరుగెత్తుకుని వెళ్ళాను.

ఇంతకీ నే నెవణ్ణి???

కాలం మండిపోతోంది

(12-వ పేజీ తరువాయి)

రంటే కాళ్ళు విరక్కొడితాను. తెలిసిందా?" సీతారామయ్యగారు శారదని మళ్ళీ విడిచింపింపియిల్లా అన్నారు "ఏమే, ఇతినితో ఈ రాత్రి లేతిపోతావా లేక నన్ను గెంపెయ్యమంటావా? ఏదోటి చెప్పవంటనే." శారద మొహం పసులులో మూసుకుని రాయిలా తల్లి వెనకాలనుంచుంది.

"అసిమిమ్మల్ని తగలెయ్యి, ఎంతగడు నేటిపోయానే? అబ్బాయి, నువ్వు ఈ రాత్రి దీంతో లేచిపోకపోతే, రేపాడన్న దీన్నింట్లోనించి గెంపెనాను. ఇటువంటి కూతుళ్ళుంటే అప్రతిష్టతప్ప ఏమీలేదు. తెలిలీందా. నువ్వింక దయ చెయ్యి."

"మాశారా. అంతా మనమేలుకే వచ్చిందనుకోమన్నారు. కమలగారు లేచి పోమట్టే శారదగారికి కూడా కానీఖర్చులేకుండా మొగుడు దొరికేడు గిందా?" అనా. పాలు పిత్తకడానికి వచ్చిన గొల్ల వెకన్న.

"ఏడిశావ్ నోరుముయ్యి" అని, సీతారామయ్యగారు స్నానానికి లేచారు.

సరసమ్మగారు వంటింట్లో వంటమాని ఏడుపు లంకించుకుంది.

"ఎందుకూ ఇప్పుడీ ఏడుపులూ పెడబొబ్బలూ? ఎవర్ని వుద్ధరించను? నేనింక ఆట్టే కాలం ప్రతికి చావనలే" అంటూ సీతారామయ్యగారు చేదెడునీళ్లు తలమీద పోసుకున్నారు.

కుష్టు బొల్లి

వగైరా మేహమచ్చలు, నెగ, సవాయి వ్యాధులకు, గ్యాగరంటి చికిత్స, క్యాబ్ లాగు ఉచితం. జి. వి. రెడ్డి అండ్ కో., (రిజిస్టరు) "భాస్కరాశ్రమము" గోపాలపురం, తూ. గోదావరి.